



Малое ПАЛЕСЬСЕ



Нумар 4 Сьнежань 2000 222010 Кружкі вул. Кутузава 7 тэл. (01796) 56896 mp@crossrd.org.by Наклад 200 ас.

МОЛАДЗЕВАЕ ВЫДАНЬНЕ КРУПШЧЫНЫ

ГАЛОЎНЫЯ СКАЎЦКІЯ СЫМБАЛІ

Галоўны скаўцкі сымбаль – белая лілея з трыма пялёсткамі на фіялетава-лілёвым тле.

“Нашую адзнаку мы ўзялі ад Палярнае зоркі”, – казаў заснавальнік руху Бадэн-Паўэл. Справа ў тым, што здаўна на мапах мялявалі трохпалёстак, што азначаў стрэлку кампаса, якая заўсёды ўказвала на Палярную зорку. Гэткі знак знаходзілі ў арнамантах і геральдыцы розных народаў, нават за дзеве тысяч гадоў (у кітайцаў), калі яшчэ не было і кампаса. Паходжаньне лілеі зьвязваюць яшчэ з адлюстраваньнем ружы вятроў. Беларускай ге-



Эмблема САСР

ральдыцы і дэкаратыўнаму мастацтву таксама вядомы гэты загадкавы трохпалёстак.

У скаўтынгу лілея азначае накірунак да сяброўства і братэрства, справядлівы шлях. Тры пялёсткі – гэта тры элемэнты скаўцкага прырачэньня: вернасьць Богу і Бацькаўшчыне, пас-

лукмянасьць скаўцкаму кіраўніцтву і Праву, добры ўчынак штодня. Дзеве зоркі азначаюць праўду і жыцьцё на прыродзе, а дзесьці іхных канцоў – дзесьці запаветаў скаўцкага Права. Лілея абкружаная вярочынай з рыфавым вузлом, важнымі атрибутамі скаўцкага жыцьця, што сымбалізуюць еднасьць і братэрства Руху. Белы колер у геральдыцы азначае чысьціню, а каралеўскі лілёвы – лідэрства і дапамогу іншым.

Кожная нацыянальная скаўцкая арганізацыя мае сваю эмблему.

Эмблема АБС перанятая ў спадчыну ад

ЗБСЧ, але мае свае адрозьненні. На сярэднім пялёстку знаходзіцца шасьціканцовы крыж, узяты з нацыянальнага герба Пагоня. Бел-чырвона-белая стужка зьвязвае тры пялёсткі. Ужываньне нацыянальных сымбалаў азначае



Эмблема АБС

любоў да Радзімы. Унізе на стужцы зьмешчаны дэвіз “Напаратове!”.

Яндрэй Алякновіч

НА ВЫШЭЙШЫМ УЗРОЎНІ



Летась у чэрвені праходзілі раскопы на возеры Сялява. Мы разьмесьціліся ў летніку, дзе штовечар ладзіліся дыскатэкі і конкурсы. Апрача таго выступалі бард Андрэй Мельнікаў, які аднойчы нават заначаваў найпрост на гарадзішчы.

Штодня ад самае раніцы да абеду мы займаліся раскопамі таго гарадзішча. Аднак я ўсё аніяк ня мог патрапіць на якую-небудзь індывідуальную рэч і толькі ў астатні дзень знайшоў маленькі крамянёвы скрабок (гл. на здымку)!

А за ўвесь час раскопаў мы знайшлі некалькі крамянёвых рэчаў, бронзавую падвеску, больш за дзясятка прасьліцаў і

найцікавае з усяго – арабскую срэбную манэту X ст., амулет і шмат іншага.

Пасьля заканчэньня раскопаў мы выправіліся ў архэалагічную выведку і выявілі некалькі стаянак каменнага веку, знайшлі крамянёвыя скрабкі і нож, шмат адшчэпаў, мікралітаў і нуклеусаў.

Я лічу, што раскопы прайшлі на вышэйшам узроўні!

Скаўт Юрась Маміноўскі

РЭДКАЯ ЗНАХОДКА

Мінулым летам краязнаўцы і скаўты "Малога Палесься" адпачывалі ў летніку "Янаўшчына-2000".

Але яны ня толькі адпачывалі, але і ўдзельнічалі ў архэалягічных раскопах, якія адбываліся на сяляўскай Высьпе. Раскопы ўдаліся няблага, бо было шмат цікавых знаходак. Аб тым як знайшлі адну фاینую рэч, я зараз і распавяду.

Дасьціпныя хлопцы і дзяўчаты працавалі на тым месцы, дзе знаходзілася печ-домніца. Каштоўных знаходак не было, трапляліся адно шлакі й кераміка. І вось раптам раздаўся жартоўны



вокліч Віталія Варановіча: "О, старажытны дрот!" Усе паглядзелі на яго, але асаблівай увагі не надалі. Пазьней высьветлілася,

што гэта ня проста звычайны дрот, а жаночае ўпрыгожаньне – бронзавае скроньвае кальцо.

Скаўтка Вольга Піліпчык

ПЕЧ-ДОМНІЦА

Зь 10 па 23 чэрвеня скаўты "Малога Палесься" праводзілі раскопы на возеры Сялява ва ўрочышчы Высьпянская гара.

Праводзячы архэалягічныя раскопы мы знайшлі вялікую колькасць знаходак, але мне найбольш значнай і незвычайнай падалася домніца.

Домніца – гэта старажытная печ для атрымання жалеза з жалез-

нае руды празь ейнае аднаўленьне й пераўварэньне ў крыцу. Домніцы таксама часта называюць сырадутнымі печамі, бо для атрымання тэмпературнага рэжыму ў іх адмыслова падавалася непадагрэтае паветра. Сыравінай

для домніцы звычайна зьяўляліся: балотная руда, драўняны вугаль ды вапна ў якасьці флюсу.

Домніцы зьявіліся здаўна, яшчэ ў жалезным веку. На тэрыторыі сучаснай Беларусі яны дзейнічалі ажно зь першага тысячагодзьдзя да Н.Х. Домніцы I-VII ст.ст. па Н.Х. выяўленыя ў цэнтральнай і паўночнай частках Беларусі на па-

селишчах старадаўняй культуры: культуры штрываванай керамікі, а таксама Дняпрадзьвінскай ды Банцараўскай культуры.

Домніца, якую мы мелі за шчасьце знайсьці, была цікаваю сваёй падвойнай канструкцыяй. Часьцей за ўсё ў домніцах існуе толькі адно месца, у якім выплаўляюць жалеза, а ў гэтай было ажно два гэтых месцы.

На гэтым гарадзішчы старажытнымі людзьмі некалі вельмі добра выплаўлялася жалеза. Мы знайшлі больш трох тысячаў фрагментаў шлаку, у якім не было выяўлена ані каліва жалеза. Нашаму воку трапілася толькі некалькі кавалачкаў, дзе яно было вылучана. Гэта сьведчыць пра тое, што нашыя продкі навучыліся вельмі добра й ашчадна выплаўляць жалеза.

Скаўт

Яндрусь Жаваранак

Старая печ-домніца



НЕЗАБЫЎНЫЯ ДНІ НА СЯЛЯВЕ

Надыйшлі летнія вакацыі. Мы разьвіталіся са сваімі настаўнікамі, аднаклясьнікамі да наступнага навучальнага году. Тут бы ўрэшце пазагараць-пакупацца. Але ўсе нашыя думкі й мары былі аб маючым адбыцца скаўцка-архэалягічным летніку пры Янаўшчынскай школе побач з возерам Сялява.

І вось мы пасяля доўгіх збораў і чаканьняў у складзе скаўцкай харугвы "Малое Палесьсе" на чале з нашымі кіраўнікамі прыбылі да месца меркаванай дысьлякацыі. Пакрысе адбыліся першыя ўладкаваньні ды знаёмствы.

Амаль цэлы месяц мы займаліся сапраўднымі архэалягічнымі раскопамі пад кіраўніцтвам навукоўцаў Акадэміі навук. Прызнаюся, гэта была захапляльная праца. Усе вельмі стараліся, ані кога асабліва й ня трэба было прымушаць. Кожны хацеў ад-



І **Костка жывёліны, якую забралі ў Менск** капаць якую-небудзь індыўідуальную знаходку. І амаль кожны яе знайшоў, нават не адну! Мне надзвычай пашчасьціла знайсці вялі-

кую костку, якая нагадвала лапатку нейкай вялікай жывёліны — лася, альбо яшчэ каго? Навукоўцы казалі, што такога яшчэ ня бачылі і забралі яе вывучаць у Менск.

А ў вольны час былі дыскатэкі, сьпевы пад гітару каля вогнішча, начныя паходы, скаўцкія выпрабаваньні, а яшчэ купаньні ў возеры Сялява.

Гэта былі незабыўныя дні. Колькі новых сяброў і знаёмых зьявілася ў нас, нават не хацелася ехаць дадому. У многіх у вачох стаялі сапраўдныя сьлёзы. Аднак такія сустрэчы, спадзяемся, яшчэ адбудуцца не адзін раз.

Скаўт
Рыгор Гліньнік

ЦЯРПЕНЬНЕ І ЎВАЖЛІВАСЬЦЬ!

Мінулы год быў вельмі насычаны паходамі, архэалягічнымі раскопамі, скаўцкімі зьлётамі. Але ж мне найбольш удабалі архэалягічныя раскопы на высьпе возера Сялява.

Мы пасяліліся ля вёскі Янаўшчына. Працавалі вельмі добра. Знайшлі багата рэдкіх рэчаў, такіх як печ-домніца й касьцяны абярэг.

Асабіста мне доўга не траплялася асабістая знаходка, г.зв. "індыўідуалка". Днямі працуючы на раскопах, я чакаў на яе. І вось нарэшце — некалькі кавалачкаў тэракотавае кафлі. А назаўтра — кавалак паліванае кафлі. Зразумела, вы спытаеце: "А што такое кафля і адкуль яна пайшла?" Кафля — гэта керамічны выраб для аблямоўкі й дэкаратыўнага аздабленьня печаў. Кафля бывае



па тэхналёгіі вытворчасьці — тэракотавае, ангобавая, паліваная зьлёная ("мураўленая"). Яна зьявілася ў Беларусі ў пачатку XIV ст. з Заходняй Эўропы, магчыма, зь Нямеччыны.

Вось і ўсё, што я хацеў расказаць, толькі паслухайце пажаданьне. У архэалёгіі галоўнае цярдзеньне і ўважлівасьць. Дык няхай у вас, дарагія чытачы, усё гэта будзе!

Скаўт Віталь Зянько

ЯК МЫ ХАЦЕЛІ ПАДМАНУЦЬ АРХЭОЛЯГА

Мы ня толькі навучыліся кеміць у знаходках, але й падобліваць іх. Адзін наш сябар-скаўт, вельмі ўважлівы й назіральны аматар архэалёгіі, майстар на ўсе рукі, Андрэй Жаўранак зьляпіў з гліны прэска. Ды такое ладнае — хіба сапраўднае!

Спачатку ён пажартаваў над намі. Мы тое прасьлічка падхалілі і — да Андрэя Пятровіча, ён — да архэоляга. Хвіліны з тры нашыя кіраўнікі знаходку круцілі і разглядалі, пакуль яна... не раструшчылася ў іхных руках.

За такі жарт можна было атрымаць адцісканьне ад яямлі пяцьдзесят разоў! Але хіба гэта падман? Гэта — правае шчырага захапленьня архэалёгіяй.

Скаўтка Марыя Бруніч

У красавіку-траўні мінулага году я адпачывала ў лягеры "Зубраня". Там, як заўсёды, сабралася вельмі шмат дзецяры з розных куточкаў нашага роднага Беларусі. Цікава было зь імі пазнаёміцца, пасябраваць, бо кожны прывез з сабой нешта новае, сваё.

Мы гулялі ў розныя гульні, хадзілі ў басэйн, у кінатэатар, у паходы, на экскурсіі. Часта парлілі вогнішчы й адзначалі дні народзінаў. У такія гадзіны мы сьпявалі, гулялі, танчылі, распавядалі цікавыя гісторыі.

Бадай самым цікавым быў адпачынак на Нарачы, мабыць, найпрыгажэйшым возеры ў Беларусі. Тут мы каталіся на катамаранах зь часьцяком заплывалі за буйкі, хоць гэтага рабіць сувора не дазвалялася.

Але мы ня толькі адпачывалі ў лягеры. Была ў кожнага з нас і адказная справа ...

Перад тым як паехаць ў "Зуб-



раня", мы атрымалі розныя заданьні на розныя тэмы, па розных накірунках. Асабіста я атрымала заданьне па краязнаўстве, а працавала я над ім ўжо цэлы год. Я пісала летапіс невялічкай вёсачкі. А яшчэ я зрабіла рада-

вод сям'і Белых з гэтай самай вёскі, нашчадкамі якой я сама зьяўляюся. Працавала я над гэтым доўга і сур'ёзна, бо вельмі хацела перамагчы ў конкурсе сярод краязнаўцаў. І перамагла. Журы высока адзначыла маю працу. Я атрымала грамату за першае месца па накірунку "Летапіс родных мясцінаў" экспэдыцыі "Наш край". На рэспубліканскай краязнаўчай канфэрэнцыі навучэнцаў мне ўручылі памятны падарунак ад рэспубліканскага Цэнтру дзіцяча-юнацкага турызму й экспэдыцыяў.

Вось такое яно жыццё ў юнацкім лягеры. Сур'ёзнае і сьмешнае, турботнае і вясёлае.

Зрэшты не забываліся мы й на вучобу, кожны дзень хадзілі ў школу на заняткі.

А дадому кожны з нас прывез цікавыя фотаздымкі і шмат адрэсаў новых сябраў.

Скаўтка

Надзея Ніжнікова

ДАБРО ПАВІННА ПЕРАМАГАЦЬ!

Пасьля першай скаўцкай вандроўкі мінула амаль паўгады. І вось чуд! Мы паехалі ў вёску Калодніца. У ейных ваколіцах адбылася другая наша вандроўка.

У гэтай выправе ўдзельнічала кап'ё "рысяў" "Малога Палесься". Перадусім мы скіраваліся да "Царковішча". Старыя дзяды гавораць, што на гэтым месцы раней стаяла царква, дзе маліліся людзі.

Неяк на Вялікдзень людзі, акрамя грэшнікаў, прыйшлі ў царкву. З-за гэтага Бог разлаваўся, і царква правалілася пад зямлю. І толькі на Вялікдзень можна пачуць галасы людзей.

Давайце мы выйшлі зь лесу і трапілі на стаян-

ку каменнага веку, дзе ўзвышаўся прыгожы дуб. Мы зрабілі архэалягічную выведку. Наш кіраўнік знайшоў аскепкі крэменю, а я — прыгожы каменьчык.

Давайце мы пайшлі да славянскай Калодніцкай царквы, якой больш за 150 гадоў. На жаль, гэта ўжо не царква, а ейныя рэшткі. За саветамі, калі пачалі змагацца з рэлігіяй, царкву разбураў. Потым там быў вясковы клюб, затым сховішча. А з канца 80-х гадоў яе паціху

расьцёглі на дровы й будаўнічыя матар'ялы. І прыкра, што гэта зрабілі самі вяскоўцы. Мяне вельмі ўразіла, як добра і прыгожа яна была зробленая. Нават нягледзячы на ​​ейны сучас-

ны выгляд, у ёй ёсьць прыгажосць! І мне хочацца верыць, што жыхары Калодніцы й ваколіцаў адбудуюць сабе царкву, бо дабро павінна перамагчы!

Скаўт Павал Юрц



ФАЙНЫЯ КІКІМАРАЧКІ

А 6 ліпеня мы адзначалі свята Купалы, у якім прынялі ўдзел у якасьці кікімарачак, а наш кіраўнік Міхаіл Адамавіч – у выглядзе галоўнага чарта. Кікімарачкі з нас атрымаліся файныя.

На свята прыехалі нашыя сябры з Крупак, зь якімі мы гулялі ў купальскія гульні, скакалі праз вогнішча, выбіралі прыгажуню, а таксама пускалі вянкi, дзе і я зь Вэранічкаю прыймала ўдзел. На другі дзень,

■ 26 чэрвеня 2000 году мы прыехалі ў Начу, дзе адбыўся дзесяцідзёны зьлёт. У Начу было цудна! Мы пазнаёміліся зь дзяўчаткамі і хлопчыкамі з Гародні, Магілёва...

калі зноў прыехалі нашыя сябры-скаўты зь Міхаілам Адамавічам, мы пайшлі на высокі бераг адпачыць, ну й абсьледваць яго трохі.

Прыканцы зьлёту нам уручылі дыплём і пакунак з цукеркамі за разгданую крыжаванку. 6 ліпеня мы паехалі дадому, бо ў гасьцёх добра, а дома лепей.

**Скаўтка
Ялесья Гайдуліна**



МЫ – СКАЎТЫ

■ Прыняцьце нас у скаўты. Як мы доўга на тое чакалі, чаго толькі не рабілі, абы яно хутчэй адбылося. Але ўсё ж такі, разумеючы ўсю важнасьць гэтага дня ў нашым жыцьці, рыхтаваліся мы да яго вельмі грунтоўна і вельмі сур'ёзна на працягу недзе 4-5 месяцаў.

І вось той дзень надыйшоў, надыйшоў проста, як усе восеньскія дні. Холад, вечэр, лустэча, нізкае шэрае восеньскае неба над галавой. Але, нягледзячы ні на што, недзе а 7-й ці 8-й раніцы ўсе будучыя скаўты, якія змаглі прыйсьці, сабраліся ля школьнага будынку чакаць сяброў з Крупак, безь якіх падзея не магла адбыцца. Неўпрыкмет мінуў час. Скаўты-крупчакі прыехалі, разам зь імі мы схадзілі ў турсыстычна-краязнаўчы паход і ўжо пасяля 16-й вярнуліся дахаты.

Але ўсё было яшчэ наперадзе. І вось а палове на пяту мы саб-

раліся разам і крочылі проста ў амаль начны лес. Было моташна, кіраўнікі палохалі нас страхоццямі, недзе далёка працяжна вылі галодныя сабакі, нізка, амаль над соснамі, вісела чорнае, як смоль, неба. Штохвіліны сутонела, аж пакуль не наступіў поўны змрок...

Збочыўшы з дарогі, мы разам з настаўнікам гісторыі Васілём Якаўлевічам – гуртам адправіліся ў гушчар на першы прыпынак. Астатнія, адлучыўшыся, пайшлі ў іншы бок, на іншы прыпынак. А мы глядзелі ім услед, пакуль іхныя постаці не паглынула маў-

клявая цемра. Мы засталіся адныя ў лесе, амаль ля самога могільніка і ахвярных камянёў. Але, распаліўшы вогнішча і набраўшыся мужнасьці, стаўшы адзін ля аднога, чакалі нашага кіраўнікі Міхаіла Адамавіча, які неўзабаве выйшаў са змроку і пачаў адводзіць нас паасобку ў невядомым кірунку далей ў лес. І, заўважыўшы ў далечыні языкі полымя, пакідаў кожнага, кажучы: "Далей ідзі сам", прапанаваўшы выбар: ісьці на свята да сяброў-скаўтаў, або ў іншы бок. Але як можна збочыць кудысьці ад гэтага агеньчыка, які так шчасна скакаў між соснаў! Таму ў хуткім часе ўсе пасяляхова дабраліся да месца прызначэньня. Менавіта там мы з годнасьцю вытрымалі першы іспыт, дзе нас і прынялі ў скаўты.

Дамоў мы вярталіся ў цудоўным гуморы, разумеючы, што гэты дзень запомніцца нам назаўжды. Было зусім ня страшна, магчыма, ад зораў, якія ўслалі ўсё неба і крыху асьвятлялі наш шлях, а, мо, па якой іншай прычыне. Як казаў наш скаўт-майстар Андрэй Пятровіч: "Ноч – гэта той самы дзень, але бяз сонца". Але ж усьмешкі сяброў шмат ярчэй за блёклае восеньскае сонца!

**Скаўтка
Вэраніка Баравуля**



ЗЬЛЁТ НА ВЫСОКИМ БЕРАЗЕ

Вось ужо напярэднягу чатырох гадоў мы ходзім у краязнаўчыя вандроўкі. Гэты паход адбыўся даўным даўна, яшчэ ў 1998 годзе, як заўсёды ў канцы траўня.

Пайшлі двума шляхамі: адныя праз Пышачы, а іншыя праз лес да Мікалаеўкі. І незнарок усе заблукалі, але нам яшчэ пашэнціла, бо мы ішлі па сухім месцы, а нашыя сябры – па балочы. З намагаўнямі мы дайшлі да заплыванага "Высокага берагу". Тут было прыгожа, але нас моцна заядала жамра! Увечары мы знаёміліся з крупскімі і дзянісаўскімі краязнаўцамі. Сьпэвы пад гітару, цікавосткі, жарты, доказы працягваліся да раніцы. Адначывалі мала – пару гадзінаў, бо ўранні трэбыло сьнедаць. Увесь дзень быў расплывавані: шукалі курганы, купаліся, гулялі ў валебол. А ўвечары зноў сьпэвы ля вогнішча.

Назаўтра перад вяртаньнем дамоў нас чакаў яшчэ адзін цікавы аб'ект досьледу – вёска Мікалаеўка, альбо, па-ранейшаму, Галышычы. Вяскоўцы распавядалі, што першая назва пайшла ад таго, што людзі многа галасілі па царкве, якая правалілася. Вось на тым месцы, дзе яна была, нашыя сябры знайшлі ідала з адбіццём рожак. Але існуе і іншая гіпотэза. Кажуць, што там раней жыў пан Галыш, у гонар якога й назвалі вёску Галышычы. А трэцяя вэрсія – да вёскі тут знаходзіўся горад Галаціцк.

А сучасную назву, кажуць, далі ў гонар расейскага цара Мікалая I. Раней мужык мусіў служыць 25 гадоў у царскай арміі. Калі ён дэмабілізаваўся, дык цар даваў яму зямельную дзялку ля сучаснай вёскі, дзе зараз праходзіць шаша. А з прычыны ўрадлівасьці тамтэйшае зямлі мужыкі хвалілі Мікалая I. І ў ягоны гонар назвалі гэтае месца. Ля вёскі Мікалаеўка на беразе ракі Чулінда знаходзіліся два гарадзішчы VII-IX ст.ст. і тры могілнікі, дзе, мабыць, хавалі жыхароў тых гарадзішчаў. Першае зь іх называлася "Вялікае", а другое – "Малое". А побач непалёк ад крушняў смалазаводу – яшчэ два паселішчы – "Высокая пішча" і "Смалярня".


"Вялікае гарадзішча" зьяўлялася тагачасным родавым цэнтрам, з усходняга боку якога знаходзіўся шырокі забалочаны роў, а ва ўсходняй, паўночна-заходняй, паўночна-усходняй частках – колькімэтровы вал. Гэты архэалагічны помнік мае трохкутную форму. Таўшчыня старажытнага слою гарадзішча – 1-1,6 м. Тут мы знайшлі шмат керамічных аскепкаў, шлак, рэшткі ад сплаваў жалеза, што сьведчыць пра адмысловы занятак тагачасных людзей.

Вось які цікавы й пазнавальны атрымаўся наш паход!

Скаўтка
Натальля Арлова



КРЫЖАВАНКА



1. Напагатовё!...
2. Найменшая скаўцкая адзінка, якая складае ад 4 да 7 чалавек.
3. Кіраўнік скаўцкага зьвязу.
4. Сябра АБС.
5. Галаўны ўбор крупскіх скаўтаў.
6. Колер формы малодшых скаўтаў.
7. Скаўт, які адказвае за збор грошаў.
8. Скаўцкае супольніцтва, аб'яднанае агульнай тэрыторыяй.

АДАКЗЫ

6. Зьяўляецца 7. Скаўцкая адзінка 8. Хартыз
1. Заўсёды 2. Кан'я 3. Куратар 4. Скаўт 5. Вярт

Скаўтка

Соня Марухіна

УВАГА!

Абвяшчаецца конкурс на лепшае скаўцкае выпрабаваньне. Лісты просьба дасылаць на адрас: 222045, Менская вобл., Крупскі р-н, п/а Ст.Слабада, школа, скаўты "Малога Палесься" да 31.ІІІ.2001. Пераможцы будуць узнагароджаныя ў грашовай форме.

Малое
ПАЛЕСЬСЬЕ

РЭДАКЦЫЯ

тэл. (01796) 56896

222010, Крупкі, Кутузава?7

e-mail:mp@grossrd.org.by

Галоўная рэдактарка:

Марыя Бруніч

Шыхтоўля: Андрусь Гмыза

НАКЛАД 150 асобнікаў

Рэдакцыя не вяртае незамоўленых тэкстаў, а таксама пакідае за сабою права іхнага рэдагаваньня і скарачэньня.

Газэта "Малое ПАЛЕСЬСЬЕ" выказвае падзяку Барысаўскаму цэнтру грамадзкіх ініцыятываў "Скрыжаваньне" за тэхнічную падтрымку.